


# ‘கிராண்டேஸ்’



‘அஸ்திரம்’, ‘பிள்ளையார் பிடிக்க...’ நாடகங்களிலிருந்து ஒரு காட்சி

**‘கிரத்தா’** நாடகக் குழுவின் ‘அஸ்திரம்’ இன்றைய இந்தியாவின் பழைய கிராமம் ஓன்றில் நடக்கிற நலீன நிகழ்வு. எனவே கிராமத்து வீடு, பக்கத்து வீடு, அடுத்த வீடு என்று மேடை முழுக்க கிராமத்தின் ஒரு சிறு பகுதி பளிச் சென்று தெரிகிறது. தபால்காரர், காவல்காரர் எல்லோரும் ஈசக்கிளில் வந்து போகிற அளவுக்கு உப் செட். (மோகன் பாடுவக்கும், விஜயகுமாருக்கும் சபாஷ் போடலாம்.)

இந்த கிராமத்தில், அஸ்வின், குர்யா என்ற இரண்டு தீவிரவாதிகள் வந்து ஒரு வீட்டில் தங்குகிறார்கள். பெரியசாமி தேவரின் எண்ணெய் ஆலையில் நடக்கும் ரெசின் (ஒரு வைக விஷங்கு) ஆராய்ச்சியில் உள்ள ரகசியத்தைக் கண்டுபிடித்து, சிராமத்துக் குளத்தில் விஷத்தைக் கலந்து அப்பாவி மக்களைக் கொல்லத் திட்டம் தீட்டுகிறான் அஸ்வின். இதற்கு உதவ, குர்யா என்ற கெமிக்கல் இஞ்சினீயரைக் கடத்திக்கொண்டு வந்து, அவனை மனவளர்க்கி குன்றிய தன் சகோதரனாக நடிக்க வைக்கிறான்.

ரெசினுக்கு மாற்று மருந்து கண்டுபிடிக்கும் ஆராய்ச்சியாளர் அவியும், அவருக்கு உதவியாக சந்துருவும் இண்ணொரு வீட்டில் குடியிருப்பதுதான், தீவிரவாதி அஸ்வின் அந்த கிராமத்துக்கு வராக் காரணம்.

பெரியசாமியிட தேவர் பிராமணப் பெண்ணைக் கலப்புத் திருமணம் செய்துகொண்டிருப்பதாகக் கதையில் கொண்டுவந்திருப்பதால், அவ்வூப்போது அவருடைய அசைவு உணவு ஆசையைத் தீர்க்க பூக்காரியை நுழைத்திருக்கிறார் கதாசிரியர் விவேக் சங்கர். அதை ஆமோதிக்கிற பிராமண மனைவியாக அன்றம்மா. அவர்களின் வளர்ப்பு மகள், பள்ளிக்கூட மாணவி மீரா என்று பாத்திரங்களுக்குப் பஞ்சமேயில்லை. கூடவே கலகலப்புக்கு காத்தாடி ராமமூர்த்தி சேதுவாக வந்து, அவருக்கே உரித்தான் பாணி நகைச்சவையை அளித்த தெளித்திருக்கிறார்.

அந்த கிராமத்தில் தேவரின் பெண்ணைப் பாராட்டுவை தற்காக டாக்டர் கலாம் வரும்போது, அவரிடம் தம் சந்தேகத்தைத் தீர்த்துக்கொள்ள ஆராய்ச்சியாளர் அவி காத்திருக்கிறார். பிடுக்கான போலீஸ் இன்ஸ்பெக்டர், மற்றும் ஈசக்கிளில் வந்து கண்காணிக்கும் கான்ஸ்டிபிள் என்று கதை அமைந்திருந்தாலும் ஒரு சிறு கிராமத்தில் புதிய நபர்களின் வருகை, போலீஸின் நடமாட்டம் எல்லாம் பராரப்பை உண்டாக்காதா என்று கேள்வி எழவாம். ஆனால் நாடகத்தின் வட்டத்துக்குள் அதை எல்லாம் கொண்டுவந்தால் கதையின் மையக் கருத்து சிதைப் போய்விடக் கூடும் என்று கதாசிரியர் காரணம் சொல்லக்கூடும்.

கிராமத்தில் எல்லாம் ஆராய்ச்சி நடக்குமா என்பது

## கிராண்டேஸ் நாடகங்கள்

அடுத்து எழும் இன்னொரு கேள்வி. கிராமங்களில் ஆராய்ச்சி நடக்கக்கூடாது என்று ஒதுக்கிவிட முடியுமோ? ஆனால் நாடகம் அதன் போக்கிலேயே தெள்ளத் தெளி வாக இருக்க வேண்டும் என்பது ரசிகர்களின் நியாயமான எதிர்பார்ப்பு. வெட்டு ஒன்று - துண்டு இரண்டு என்று கதையும் வசனமும் இருந்துவிட்டால் பிரச்சனைக்கே இடிமல்லை. விவேக் சங்கர் இதைப் புரிந்துகொண்டிருப்பார். ‘கிரத்தா’ தன் முதல் நாடகமான ‘தனுஷ்கோடி’யில் ரசிகர்களிடம் ஏற்படுத்திய பிரயிப்பை மீண்டும் உண்டாக்க வேண்டுமானால், அடுத்து அழுத்தமான கதையோடு விவேக் சங்கர் மேடை ஏற வேண்டும்.

**‘ஸ்டேஜ் கிரியேஷன்ஸ்’** வழங்கிய ‘பிள்ளையார் பிடிக்க...’ வெகு நாட்களஞ்சுப் பிறகு, விழுந்து விழுந்து சிரிக்க வைக்கிற நகைச்சவை நாடகம். நாடகாசிரியர்-இயக்குநர் எஸ்.எல். நானுவும் காத்தாடி ராமமூர்த்தி யும் கைகோர்த்துக்கொண்டால், மேடையில் நகைச்சவை அதிரவேட்டுத்தான்!

இந்தக் காலத்தில் கல்யாணத்துக்கு இருக்கும் பிள்ளைகளுக்குப் பெண்கள் கிடைப்பது கடனாம் என்பது நாடகத்தின் கரு. முன்பு பிள்ளையும், பிள்ளை வீட்ட்டாரும் அடித்த கொட்டத்தை, இப்போது பெண்ணும், பெண்ணைப் பெற்றவர் களும் செய்வதாக உல்டா பண்ணியிருப்பது மட்டுமல்ல, அதில் நகைச்சவையை வெகு இயல்பாக வாரி வழங்கி இருக்கிறாரே நானு. அங்கேதான் அவருடைய நகைச்சவை உணர்வு பளிச்சிடுகிறது. நகைச்சவைக்கு மிகைப்பட இத்தல் கொருசும் அவசியம்தான். ஆனால் மிகையும் இல்லாமல், படுத்தலும் இல்லாமல் தன் நகைச்சவையை அதிரடியாக அளித்த நந்திருக்கிறார் நானு.